

# LIL ANTON BUTTIGIEG, POETA MALTI

*B'ghelm ta' hbiberija*

*T'a' DUN PAWL CAUCHI*

Poeta malti,  
 ma' kulhadd titkellem  
 irżin, bil-qalb,  
 lil kulhadd thobb,  
 u ta' kull hlieq habib ferhan u dhuli,  
 bhal Fqajjar t'Assisi  
 tal-ward, tax-xtieli l-mohba tas-sbuhija  
 taf, u tfisser bi kliem ta' hlewwa;  
 narak jien ghaqli bla serhan spiss tohlom,  
 umli narak bla xejn titkabbar.  
 Toghġobni l-umiltà tiegħek:  
 sabiha l-umiltà twajba, haddiema:  
 tahdem fis-skiet, fil-hemda,  
 fil-habi,  
 bi dmugħ mimli bis-sliem,  
 bil-barka tas-sema,  
 vrus sbieħ iqattru l-għasel.  
 għasel bnin ta' Malta  
 li, meta taħżnu f'kitbietek sbejha,  
 thallih hemm u donnok tinsieh,  
 u n-nies mill-għasel tiekol li thallilha,  
 u ruħha ttuq,  
 u titrejjaq,  
 u tfiq mill-frugħa,  
 u titbissem ferhana.  
 b'ferħ minn ġewwa u tuqani,  
 u miegħek tidħak,  
 u tagħmel ġid f'saħħitha.

Rajt meta kont imsiefer,  
 fi ġnien ta' l-annimali,  
 għall-wirja tan-nies kurjużi,  
 ljunfant kbir ta' ġilda azzarija,  
 għajnejh impeċċa lejn in-nies iħarsu  
 b'harsa kburija, mqita.  
 donnu lin-nies nemel jarahom,  
 mimli bil-kobor tiegħu,  
 kobor sfq, aħrax,

li xi drabi  
 biex jiddevertu t-tfal iservi b'dahru  
 ġewwa l-ġonna ta' bliet kbar,  
 bħal haġa ta' zuġġett, taċ-ċajt:  
 kobor li jservi  
 biex għall-kaċċa ta' l-annimali slavaġ  
 xi għani jista' jmurlek,  
 xi rajjes ta' l-Indja,  
 jew bnadi oħra.

Imm'aktar nara ta' spiss

fil-bur,  
 fil-ħemda,  
 fis-skiet  
 taħdem in-naħla,  
 annimal ċkejken,  
 li n-nies, boloh! xi drabi minnu tibza',  
 nara n-naħla thejji  
 għasel bnin,  
 għasel tas-silla,  
 għasel tal-ward u l-plejju,  
 għasel mehud, imsoff mis-saġhtar  
 li l-blat jaqsam bil-fwieħa tiegħu.

Habbejtha n-naħla,  
 in-naħla bieżla, ħawtiela,  
 haddiema, għaqlija,  
 bla ma titlob tifhir minn hadd,  
 lanqas minn dawk li lilhom tagħti  
 il-ġid tas-saħħa.

Stmerrejt lill-iljunfant għolja ta' frugħa,  
 li jgħix mijiet ta' snin,  
 u n-nies ma tihux minnu  
 ħlief stagħġib għax qoxortu ħoxna, sfiqa,  
 ġilda tal-bronz li ma tafx,  
 li ma tistax qatt tistħi.  
 ħlieqa li ma tafx ħlief tagħmel  
 xi passiġġata  
 fil-ġonna tal-bliet kbar bit-tfal miżgħuda,  
 ma tafx tagħmilha ħlief ta' karru miexi  
 fil-kaċċa selvaġġa,

biex in-nies tiftaħar  
bin-njieb tiegħu  
li jcarrtu, jbiċċru  
u jeqirdu d-dib tax-xagħri.

Poeta Malti

m'intix int le bħall-iljunfant imkabbar :  
lin-naħla għaqiija  
jien narak wisq tixbah.